



MALTA

**QORTI CIVILI
PRIM' AWLA**

**ONOR. IMHALLEF
RAYMOND C. PACE**

Seduta tat-30 ta' Novembru, 2006

Citazzjoni Numru. 318/2006

Avukat Dottor David Tonna (numru tal-karta ta' I-identita` 659956 (M)) bhala prokuratur specjali ghan-nom u in rapprezentanza tas-socjeta' estera Nike International Limited.

vs.

Dr. Leslie Cuschieri u I-Prokuratur Legali Liliana Buhagiar li b'digriet tat-18 ta' Mejju 2006 gew appuntati bhala kuraturi deputati biex jirraprezentaw lis-socjeta` EURL: Maxforl 18, Rue Des Frer Bellili.

Il-Qorti,

I. PRELIMINARI.

Rat ir-rikors guramentat ta' I-Avukat Dottor David Tonna ghan-nom u in rapprezentanza tas-socjeta` estera Nike

International Limited datat 17 ta' April 2006 a fol. 1 tal-process fejn gie premiss:-

Illi s-socjeta' Nike International Limited ta' One Bowerman Drive, Beaverton, Oregon, 97005-6453, ta' l-Istati Uniti ta' l-Amerika hija propjetarja ta' diversi markji, fosthom il-markju "NIKE" u l-markju distintiv maghruf bhala "Swoosh Design", liema markji huma wzati mis-socjeta` fuq diversi prodotti manifatturati minnha bhal abbiljamenti tal-hwejjeg, zraben sportivi, brieret u prodotti ohra, u dan skond kif jidher fuq id-Dokumenti "A", "B", "C" u "D";

Illi s-socjeta` rikorrenti hija detentrici tad-dritt ta' propjeta` industrijali ta' l-istess markji "NIKE" u "Swoosh Design" fil-komplessita` taghom irregistrati fir-Registru tal-Markji f'Malta taht *Trademark No. 17123* (kif muri f'Dok "A") u *Trademark No 17125* (kif muri f'Dok "B"), kif ukoll minhabba l-fatt illi s-socjeta' rikorrenti ghandha d-drittijiet ta' l-awtur fuq id-disinn jew xoghol artistiku "Swoosh Design" u dan kollu *ai termini* ta' l-**artikolu 2 ta' l-Att dwar Drittijiet Dwar Propjeta` Intellettuali (Mizuri Intrakonfini) tal-Kap 414 tal-Ligijiet ta' Malta**, liema markju "Swoosh Design" huwa wkoll irregistrat bhal *Trademark* Komunitarja ma' l-*Office for Harmonization in the Internal Market* ta' l-Unjoni Ewropea (ibbazata f'Alicante, Spanja) taht Numru 00277632 ("Swoosh Design"- "*outline form*") (kif muri f'Dok. "C") u Numru 000277517 ("*Swoosh Design*" – "*solid form*") (kif muri f'Dok. "D");

Illi jirrizulta illi fil-18 ta' Marzu 2006 iddahlet gewwa Malta fuq il-vapur MV "CMA-CGM TOSCA", u/jew giet importata temporanjament u/jew tqieghdet gewwa zona hielsa jew mahzen hieles, konsenja ta' sandlijiet li jgibu l-markju "NIKE" u l-markju distintiv "Swoosh Design" fuq imsemmija liema konsenja tikkonsisti f'erbgha u ghoxrin elef u sitta u disghin (24,069) par, b'Container Numru ECMU 9257471 u li ma humiex genwini, u dan bi ksur tal-projbizzjoni ta' l-**artikolu 4 tal-Kap. 414**;

Illi mill-Polza ta' Kargu Numru XN2027247 jirrizulta li l-konsenjatarji tas-sandlijiet in kwistjoni huma ndikati bhala

EURL: Maxforl 18 Rue Des Frer Bellili, mentri jirrizulta li d-dettali tax-*Shipper* huma ndikati bhala Shanghai CHB Import & Export Co. Ltd. E2-4, No.2695, Hutai Road, Sanghai 200436, China;

Illi d-dhul gewwa Malta, u/jew l-esportazzjoni u/jew ir-ri-esportazzjoni ghall-cirkolazzjoni hielsa, u/jew importazzjoni temporanja u/jew tqeghid gewwa zona hielsa jew mahzen hieles ta' oggetti li jikkontravjenu dritt dwar il-propjeta` intellettuali huwa projbit skond l-**artikolu 4 ta' l-istess Kap 414** tal-Ligijiet ta' Malta;

Illi dawn is-sandlijiet in kwistjoni jikkontravjenu d-drittijiet ta' propjeta` intellettuali tas-socjeta` rikorrenti skond l-**artikolu 2 (1) (a) (i), (ii) u (iii) tal-Kap 414**, li favur taghha huma rregistrati l-markju "NIKE" u l-markju distintiv maghruf bhala "Swoosh Design", u jikkontravjenu wkoll id-drittijiet ta' propjeta` intellettuali tas-socjeta` rikorrenti skond l-**artikolu 2 (1) (b)** ta' l-istess **Kap 414**, kif ukoll jikkontravjenu d-drittijiet ta' propjeta` intellettuali tas-socjeta` rikorrenti skond l-**artikolu 2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003** li tirrigwarda l-azzjonijiet li tiehu d-Dwana kontra prodotti li huma sospettati li jikkontravjenu certi drittijiet ta' propjeta` intellettuali u l-mizuri li jridu jittiehdu kontra prodotti li jinsabu li jikkontravjenu l-imsemmija drittijiet, u dan kollu kif ben spjegat mill-analizi li ghamlet rapprezentanta tas-socjeta' estera Nike Italy SRL ghas-socjeta' rikorrenti (ara rapport ta' l-analizi mmarkat bhala Dok. "E");

Illi din il-konsenja ta' sandlijiet bhalissa tinsab mizmuma mill-Kontrollur tad-Dwana taht il-provvedimenti tal-**Kap 414** wara l-applikazzjoni bil-miktub li ghamlet is-socjeta' rikorrenti lill-istess Kontrollur wara li gew provduti lilu l-informazzjoni kollha pertinenti sabiex ikun jista' jiddeciedi dwar il-kaz (ara kopja ta' l-applikazzjoni mmarkata bhala Dok. "H");

Illi huwa principju ben stabbilit fit-Trattat tal-Komunita` Ewropea u fil-kazistika tal-*"European Court of Justice"* illi r-Regolamenti mahruqa mill-istituzzjonijiet tal-Unjoni

Ewropea ghandhom effett dirett gewwa l-pajjizi Membri tal-unjoni Ewropea u ghaldaqstant il-provvedimenti legali tar-Regolamenti tal-Kunsill (EC) Numru 1383/2003 tat-22 ta' Lulju 2003 u tar-Regolament tal-Kunsill (EC) Numru 40/94 tal-20 ta' Dicembru 1993 fuq it-*Trademark* Komunitarja ghandhom jigu nvokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom;

Illi l-**artikolu 9 ta' l-Avviz Legali Numru 233 ta' l-2003** intitolat "Regoli ta' l-2003 dwar it-*Trademark* Komunitarja" jistipula illi ghal finijiet ta' l-Artikolu 91 ta' l-imsemmi Regolament tal-Kunsill (EC) Numru 40/94, il-Qrati Maltin li jistghu jittrattaw dwar *Trademarks* Komunitarji huma l-Prim' Awla tal-Qorti Civili u l-Qorti ta' l-Appell;

Illi l-Avukat Dr. David Tonna *nomine* jiddikjara illi l-fatti suespost jafhom in parti personalment u in parti minn informazzjoni li nghatatlu mill-Kontrollur tad-Dwana u mill-mandanti tieghu.

Illi ghalhekk l-istess socjeta` rikorrenti attrici talbet li s-socjeta` intimata tghid ghaliex din il-Qorti m'ghandhiex:-

1. Tiddikjara u tiddeciedi illi s-sandlijiet in kwistjoni li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-istess Kontrollur, huma oggetti falsifikati u/jew oggetti mdahhla b'piraterija (skond l-**artikolu 2 (1) (a) u (b) tal-Kap 414**);

2. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din il-konsenja ta' sandlijiet, li tikkonsisti f'erbgha u ghoxrin elef u sitta u disghin (24,096) par, da parti tas-socjeta' intimata u li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-Kontrollur tad-Dwana jikkontravvjenu d-dritt ta' propjeta' intelletwali tas-socjeta' rikorrenti in kwantu li ma humiex genwini, skond l-**artikolu 2 (1) (a) (i) (ii) (iii) u (b) tal-Kap 414 (Att dwar Drittijiet Dwar Propjeta' Intellettwali (Mizuri Intrakonfini)** u ghaldaqstant vjolazzjoni ta' l-**artikolu 4 ta' l-istess Kap 414** u dan fil-

konfront tat-*Trademarks* registrati f'isem is-socjeta` rikorrenti bin-Numru 17123 u 17125 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta` rikorrenti ghandha fuq ix-xoghol artistiku taghha "Swoosh Design";

3. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din l-imsemmija konsenja ta' sandlijiet tikkostitwixxi vjolazzjoni ta' l-**artikolu 2 (1) (a) u (b) tar-Regolament tal-Kunsill (EC) Numru 1383/2003** tat-22 ta' Lulju 2003, u dan fil-konfront tat-*Trademarks* registrati f'isem is-socjeta` rikorrenti bin-Numru 17123 u 17125 fir-Registru tal-Markji ta' Malta, u/jew fil-konfront tar-registrazzjonijiet tat-*Trademarks* Komunitarji Numru 000277632 ("Swoosh Design" – "*outline form*") u Numru 000277517 ("Swoosh Design" – "*solid form*") registrati f'isem is-socjeta` rikorrenti (dan kollu skond il-provvedimenti tar-**Regolament tal-Kunsill (EC) Numru 40/94 tal-20 ta' Dicembru 1993 fuq it-Trademark Komunitarja (ta' l-Unjoni Ewropea)**, u/jew fil-konfront tad-drittijiet ta' l-awtur illi s-socjeta` rikorrenti ghandha fuq ix-xoghol artistiku taghha "Swoosh Design";

4. Tordna lill-Kontrollur tad-Dwana u/jew lis-socjeta` rikorrenti a bazi ta' l-ewwel talba u/jew tat-tieni talba u/jew tat-tielet talba sabiex jiddistruggu s-sandlijiet in kwistjoni minghajr ebda kumpens lil, u ghas-spejjes tas-socjeta` intimata skond l-**artikolu 8 tal-Kap 414**;

5. Tordna kull rimedju iehor li tista' skond it-termini ta' l-Att dwar Drittijiet Dwar Propjeta` Intellettwali (Mizuri Intrakonfini) – **Kap 414** tal-Ligijiet ta' Malta u/jew skond it-termini tar-Regolament tal-Kunsill (EC) Numru 1383/2003 tat-22 ta' Lulju 2003, fil-konfront tas-socjeta` rikorrenti;

6. Tordna lis-socjeta` intimata sabiex thallas l-ispejjes kollha fir-rigward tat-trasport, tal-hazna tad-distruzzjoni tas-sandlijiet in kwistjoni, u ta' l-ispejjes ta' l-ufficjali tad-Dwana skond it-termini tal-**Kap 414**;

Kopja Informali ta' Sentenza

Bl-ispejjez, kontra s-socjeta' intimata li minn issa hija ngunta ghas-subizzjoni.

Rat il-lista tax-xhieda (fol. 5 u 6) u d-dokumenti esebiti u mmarkati minn Dok. "A" sa Dok. "H" kif jidhru minn fol. 7 sa fol. 27 tal-process.

Rat ir-rikors tal-Avukat Dr. David Tonna *nomine* datat 17 ta' April 2006 a fol. 31 tal-process fejn is-socjeta' rikorrenti talbet lill-Qorti joghgobha tinnomina kuraturi deputati biex jirrapprezentaw lis-socjeta' intimata EURL: Maxforl 18 Rue Des Frer Bellili, fl-atti tar-rikors fuq imsemmija u fl-atti l-ohra kollha relevanti u sussegwenti u tordna li bil-Bandu tigi notifikata l-imsemmija socjeta` *CMA Compagnie Maritime d'Affretement*. Il-Qorti kif diversament presjeduta mill-Onorevoli Mhallel Lino Farrugia Sacco rat id-digriet precedenti, il-bandi mahruga u r-riferta tal-Marixxalli u billi ma deher hadd biex jaccetta l-kurazija nnominat lill-Avukat Dr. Leslie Cuschieri u lill-Prokuratur Legali Liliana Buhagiar bhala kuraturi ghall-finijiet kollha tal-ligi bid-digriet moghti fit-18 ta' Mejju 2006 kif jidher a fol. 28 tal-process.

Rat li dan ir-rikors gie appuntat ghas-smiegh minn din il-Qorti kif hekk attwalment presjeduta fit-3 ta' Awissu 2006 ghas-seduta tas-26 ta' Ottubru 2006 b'dan illi l-Qorti ordnat lis-socjeta` rikorrenti sabiex sa zmien tletin (30) gurnata minn dak inhar stess tipprezenta l-affidavits taghha u tax-xhieda minnha ndikati, li jistghu jsiru bil-procedura ta' l-affidavit, bid-dokumenti kollha relattivi, bin-notifika lill-kontro-parti jew lid-difensuri tal-kontro-parti u b'riserva ta' kontro-ezami.

Rat iz-zewg noti tar-rikorrenti **Dr. David Tonna *nomine*** datati 10 ta' Ottubru 2006 fejn f'dik a fol. 65 tal-process esebixxa prospett li fih hemm dettaljat dwar il-*quantum* ta' l-ispejjez li jkunu jridu jithallsu mis-socjeta` intimata fl-ewantwalita` illi din l-Onorabbli Qorti tilqa' s-sitt talba tas-socjeta` rikorrenti kif dedotta fir-Rikors Guramentat. Flimkien mal-Prospett gew annessi wkoll tliet dokumenti; u fl-ohra datata wkoll 10 ta' Ottubru 2006 (fol.71) esebixxa l-affidavit ta' l-ufficjal tad-Dwana George Agius (Dok.

Kopja Informali ta' Sentenza

“GA1”) datat 6 ta' Ottubru 2006 kif ukoll il-kopja originali tar-rapport ta' l-analizi mahrug minn Elena Pigozzi bhala *Brand Protection Manager* tas-socjeta` estera Nike Italy SRL ghas-socjeta` rikorrenti mmarkat bhala Dok. “DT 1” li huwa kopja tad-Dok. “E” anness mac-citazzjoni attrici.

Rat ir-risposta guramentata ta' Dottor Leslie Cuschieri u l-P.L. Liliana Buhagiar *nomine* datata 16 ta' Ottubru 2006 a fol. 77 tal-process fejn esponew:-

1. Illi b'digriet tat-18 ta' Mejju 2006, huma gew nominati kuraturi deputati biex jirraprezentaw lis-socjeta` EURL: Maxforl 18 Re Des Frer Bellili.

2. Illi huma ghad ma rnexxilhomx jikkomunikaw ma xi hadd li ghandu interess fl-allegat kumpanija konvenuta, u ghalhekk mhumiex edotti mill-fatti tal-kaz odjern.

3. Illi ghalhekk huma jirrizervaw li jecepixxu ulterjorment.

Rat il-lista tax-xhieda tal-kuraturi deputati u d-dokument anness li hija ittra legali tal-kuraturi.

Rat li l-kuraturi deputati gew notifikati kemm bir-rikors u kif ukoll bin-noti u d-dokumenti li gew ipprezentati fil-mori.

Rat il-verbal tas-seduta tas-26 ta' Ottubru 2006 fejn il-kawza giet differita ghas-sentenza ghat-30 ta' Novembru 2006.

Rat ix-xhieda kollha prodotta.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET.

Illi s-socjeta` rikorrenti Nike International Limited kif hawn reprezentata f'dawn il-proceduri permezz tar-rikors

guramentat pprezentat mir-rapprezentant taghha Dr. David Tona ppremettiet li hija detentrici tad-dritt ta' propjeta` industrijali ta' l-istess markji "NIKE" u "Swoosh Design" fil-komplessita` taghhom irregistrati fir-Registru tal-Markji f'Malta taht *Trademark No. 17123* (kif muri f'Dok "A") u *Trademark No 17125* (kif muri f'Dok "B"), kif ukoll minhabba l-fatt illi socjeta' rikorrenti ghandha d-drittijiet ta' l-awtur fuq id-disinn jew xoghol artistiku "Swoosh Design" u dan kollu *ai termini* ta' **l-artikolu 2 ta' l-Att dwar Drittijiet Dwar Propjeta` Intellettuali (Mizuri Intrakonfini) tal-Kap 414 tal-Ligijiet ta' Malta**, liema markju "Swoosh Design" huwa wkoll irregistrat bhal *Trademark* Komunitarja ma' l-*Office for Harmonization in the Internal Market'* ta' l-Unjoni Ewropea (ibbazata f'Alicante, Spanja) taht Numru 00277632 ("Swoosh Design"- "*outline form*") (kif muri f'Dok "C") u Numru 000277517 ("Swoosh Design" – "*solid form*") (kif muri f'Dok "D"); u l-istess socjeta' rikorrenti qed tallega u tippremetti li fit-18 ta' Marzu 2006 iddahlet gewwa Malta fuq il-vapur MV "CMA-CGM TOSCA", u/jew giet importata temporanjament u/jew tqieghdet gewwa zona hielsa jew mahzen hieles, konsenja ta' sandlijiet li jgibu l-markju "NIKE" u l-markju distintiv "Swoosh Design" fuq imsemmija liema konsenja tikkonsisti f'erbgħa u ghoxrin elef u sitta u disghin (24,096) par, b'Container Numru ECMU 9257471 u li ma humiex genwini, u dan bi ksur tal-projbizzjoni ta' **l-artikolu 4 tal-Kap. 414**; u li mill-Polza ta' Karigu Numru XN 2027247 jirrizulta li l-konsenjatarji tasandlijiet in kwistjoni huma ndikati bhala EURL: Maxforl 18 Rue Des Frer Bellili, mentri jirrizulta li d-dettalji tax-*Shipper* huma ndikati bhala Shanghai CHB Import & Export Co. Ltd. E2-4. No 2695, Hutai Road, Shanghai 200436, China; u b'hekk l-istess socjeta' rikorrenti qed tallega li d-dhul gewwa Malta, u/jew l-esportazzjoni u/jew ir-ri-esportazzjoni għall-cirkolazzjoni hielsa, u/jew importazzjoni temporanja u/jew tqeghid gewwa zona hielsa jew mahzen hieles ta' oggetti li jikkontravjenu dritt dwar il-propjeta' intellettuali huwa projbit skond **l-artikolu 4 ta' l-istess Kap 414** tal-Ligijiet ta' Malta; u l-istess socjeta' rikorrenti tallega wkoll li dawn is-sandlijiet in kwistjoni jikkontravvjenju d-drittijiet ta' propjeta` intellettuali tas-socjeta` rikorrenti skond **l-artikolu 2 (1) (a) (i), (ii) u**

(iii) tal-Kap 414, li favur taghha huma rregistrati l-markju “NIKE” u l-markju distintiv maghruf bhala “Swoosh Design”, u jikkontravvjenu wkoll id-drittijiet ta' propjeta` intellettuali tas-socjeta` rikorrenti skond l-**artikolu 2 (1) (b)** ta' l-istess **Kap 414**, kif ukoll jikkontravvjenu d-drittijiet ta' propjeta` intellettuali tas-socjeta` rikorrenti attrici u dan skond l-**artikolu 2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003** li tirrigwarda l-azzjonijiet li tiehu d-Dwana kontra prodotti li huma sospettati li jikkontravvjenu certi drittijiet ta' propjeta` intellettuali u l-mizuri li jridu jittiehdu kontra prodotti li jinsabu li jikkontravvjenu l-imsemmija drittijiet, u dan kollu kif ben spjegat mill-analizi li ghamlet rapprezentanta tas-socjeta' estera Nike Italy SRL ghas-socjeta' rikorrenti (ara rapport ta' l-analizi mmarkat bhala Dok. “E”); u li din il-konsenja ta' sandlijiet bhalissa tinsab mizmuma mill-Kontrollur tad-Dwana taht il-provvedimenti tal-**Kap 414** wara l-applikazzjoni bil-miktub li ghamlet is-socjeta' rikorrenti lill-istess Kontrollur wara li gew provduti lilu l-informazzjoni kollha pertinenti sabiex ikun jista' jiddeciedi dwar il-kaz (ara kopja ta' l-applikazzjoni mmarkata bhala Dok. “H”); u ghalhekk talbet li l-istess oggetti hekk indikati jigu ddikjarati bhala oggetti foloz u li gew mdahhla b'piraterja bi ksur ta' l-**artikolu 2 (1) (a) u (b) tal-Kap 414**; tiddikjara li d-dhul Malta ta' l-istess oggetti hawn identifikati jikkontravvjenu d-drittijiet tas-socjeta' rikorrenti abbazi ta' l-**artikolu 2 (1) (a) (i) (ii) (iii) u (b) tal-Kap 414 (Att dwar Drittijiet Dwar Propjeta` Intellettuali (Mizuri Intrakonfini))** u ghaldqastant vjolazzjoni ta' l-**artikolu 4 ta' l-istess Kap 414** u dan fil-konfront tat-*Trademarks* rregistrati f'isem is-socjeta` rikorrenti bin-Numru 17123 u 17125 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta` rikorrenti ghandha fuq ix-xoghol artistiku taghha “Swoosh Design”; u wkoll li d-dhul Malta ta' l-istess tmur kontra d-disposizzjonijiet ta' l-**artikolu 2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003**, u dan fil-konfront tat-*Trademarks* rregistrati f'isem is-socjeta` rikorrenti bin-Numru 17123 u 17125 fir-Registru tal-Markji ta' Malta, u/jew fil-konfront tar-registrazzjonijiet tat-*Trademarks* Komunitarji Numru 000277632 (“Swoosh Design” – “outline form”) u Numru

000277517 (“Swoosh Design” – “solid form”) registrati fisem is-socjeta` rikorrenti (dan kollu skond il-provvedimenti tar-Regolament tal-Kunsill (EC) Numru 40/94 tal-20 ta’ Dicembru 1993 fuq it-*Trademark* Komunitarja (tal-Unjoni Ewropea), u/jew fil-konfront tad-drittijiet ta’ l-awtur illi s-socjeta` rikorrenti ghandha fuq ix-xoghol artistiku taghha “Swoosh Design”; u b’hekk tordna lill-Kontrollur tad-Dwana u/jew lis-socjeta’ rikorrenti tiddistruggi l-istess sandlijiet minghajr ebda kumpens u ghas-spejjez tas-socjeta’ intimata estera abbazi ta’ l-**artikolu 8 tal-Kap 414**; u tordna li jittiehed kull rimedju iehor skond l-istess **Kap 414** u/jew **ir-Regolamenti tal-Kunsill (ER) Numru 1383/2003 tat-22 ta’ Lulju 2003** kontra s-socjeta’ rikorrenti u fl-ahharnett sabiex tordna lis-socjeta` intimata sabiex thallas l-ispejjez kollha fir-rigward tat-trasport, tal-hazna tad-distruzzjoni tas-sandlijiet in kwistjoni, u ta’ l-ispejjez ta’ l-ufficjali tad-Dwana skond it-termini tal-**Kap 414** u dan kollox kif indikat fit-talbiet kontenuti fl-istess rikors guramentat.

Illi tali talbiet huma simili ghal dawk fis-sentenzi “**Av. Dr. David Tonna nomine vs Dr. Leslie Cuschieri et nomine**” (P.A. (LFS) – 14 ta’ April 2005) u “**Av. Dr. David Tonna et nomine vs Dr. Anthony Cutajar et nomine**” (P.A. (TM) – 2 ta’ Frar 2006); “**Av. Dr. David Tonna et nomine vs Dr. Anthony Cutajar et nomine**” (P.A. (RCP) – 28 ta’ Gunju 2006) u “**Av. Dr. David Tonna et nomine vs Dr. Anthony Cutajar et nomine**” (P.A. (RCP) – 1 ta’ Novembru 2006) u l-allegazzjonijiet u l-pretensjonijiet attrici jidhru li gew kollha konfermati kemm permezz tad-dokumenti esebiti mar-rikors guramentat ta’ Dr. David Tonna u d-dokumenti hemm esebiti bhala Dok. “A” sa Dok. “H” annessi ma’ l-istess rikors guramentat datat 17 ta’ April 2006 u wkoll mill-affidavit ta’ l-Ufficjal tad-Dwana George Agius (Dok. “GA 1” - fol. 72) tas-6 ta’ Ottubru 2006.

Illi fil-fatt l-istess xhud ikkonferma li l-istess konsenja kienet giet Malta fit-18 ta’ Marzu 2006 u giet ezaminata fl-20 ta’ Marzu 2006 fil-presenza ta’ ufficjali tad-Dwana u l-agent tal-vapur u kif sar dan kien hemm suspett li tali sandlijiet setghu kienu kontrafatti u dan bi ksur tad-drittijiet

tas-socjeta' attrici u wara li saru l-verifiki necesarji mis-socjeta' attrici, jirrizulta li l-Avukat Antoine Camilleri ghan-nom tas-socjeta' attrici, informa lill-istess ufficjal tad-Dwana li tali konsenja kienet fil-fatt kontrafatta u dan kif jidher minn Dok. "DT 1" datat 10 ta' April 2006 a fol. 74 tal-process (ukoll "E" anness mar-rikors gurament) u dan wara li l-istess socjeta' attrici giet debitament informata b'din il-konsenja u ghalhekk din il-Qorti thoss li l-allegazzjonijiet attrici gew ilkoll ippruvati fil-grad rikjest mill-ligi; fil-fatt l-istess allegazzjonijiet ma gew bl-ebda mod kontestati b'dan li l-ewwel erba' talbiet attrici ghandhom jigu milqugha u fil-waqt li fir-rigward tas-sitt talba attrici din il-Qorti tirreferi ghad-dokumenti Dok. "PR 1" sa Dok. "PR 3" u dokumenti esebiti man-nota tal-10 ta' Ottubru 2006 u tiffissa l-ammont ta' spejjez fis-somma ta' elfejn u disghin liri Maltin u tlieta u ghoxrin centezmu (Lm2,090.23) kollox kif indikat a fol. 65 sa 69 tal-process.

Illi dwar il-hames talba attrici din il-Qorti thoss li ghandha tastjeni milli tiehu konjizzjoni ta' l-istess *stante* li fil-kaz in ezami ma hemmx bzonnha.

Illi ghalhekk hlief ghal dak li nghad dwar il-hames (5) talba attrici t-talbiet attrici l-ohra ghandhom jigu milqugha u dwar is-sitt talba tiddikjara li l-ammont ta' spejjez mitluba huma dawk ta' Lm2,090.23 skond prospett esebiet bhala Dok. "DT2" u dokumenti esebiti bhala Dok. "PR1" sa "PR3" esebiti b'nota datata 10 ta' Ottubru 2006.

III. KONKLUZJONI.

Illi ghalhekk ghal dawn il-motivi, din il-Qorti, **taqta' u tiddeciedi**, billi filwaqt li tichad l-eccezzjonijiet tal-kuraturi deputati inkwantu l-istess huma b'xi mod inkompatibbli ma' l-istess, u fil-waqt li **tastjeni milli tiehu konjizzjoni tal-hames (5) talba tar-rikorrenti s-socjeta' attrici, tilqa' t-talbiet l-ohra ta' l-istess socjeta' rikorrenti biss fis-sens hawn deciz** b'dan illi:-

1. Tiddikjara u tiddeciedi illi s-sandlijiet in kwistjoni li jinsabu maqbuda wara l-applikazzjoni bil-miktub li ghamlet

is-socjeta` rikorrenti lill-istess Kontrollur, huma oggetti falsifikati u oggetti mdahhla b'piraterija u dan skond l-**artikolu 2 (1) (a) u (b) tal-Kap 414**;

2. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din il-konsenja sandlijiet li tikkonsisti f'erbgħa u ghoxrin elef u sitta u disghin (24,096) par da parti tas-socjeta` intimata u li jinsabu maqbuda wara l-applikazzjoni bil-miktub li għamlet is-socjeta` rikorrenti lill-Kontrollur tad-Dwana jikkontravvjenu d-dritt ta' propjeta` intelletwali tas-socjeta` rikorrenti in kwistjoni li ma humiex genwini, skond l-**artikolu 2 (1) (a) (i) (ii) (iii) u (b) tal-Kap 414 (Att dwar Drittijiet Dwar Propjeta` Intellettwali (Mizuri Intrakonfini))** u għaldaqstant bi vjolazzjoni ta' l-**artikolu 4 ta' l-istess Kap 414** u dan fil-konfront tat-*Trademarks* registrati f'isem is-socjeta` rikorrenti bin-Numru 17123 u 17125 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta` rikorrenti għandha fuq ix-xogħol artistiku tagħha "Swoosh Design";

3. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din l-imsemmija konsenja ta' sandlijiet tikkostitwixxi vjolazzjoni ta' l-**artikolu 2 (1) (a) u (b) tar-Regolament tal-Kunsill (EC) Numru 1383/2003** tat-22 ta' Lulju 2003, u dan fil-konfront tat-*Trademarks* registrati f'isem is-socjeta` rikorrenti bin-Numru 17123 u 17125 fir-Registru tal-Markji ta' Malta, u/jew fil-konfront tar-registrazzjonijiet tat-*Trademarks* Komunitarji Numru 000277632 ("Swoosh Design" – "outline form") u Numru 000277517 ("Swoosh Design" – solid form") registrati f'isem is-socjeta` rikorrenti (dan kollu skond il-provvedimenti tar-Regolament tal-Kunsill (EC) Numru 40/94 tal-20 ta' Dicembru 1993 fuq it-*Trademark* Komunitarja (tal-Unjoni Ewropea), u/jew fil-konfront tad-drittijiet ta' l-awtur illi s-socjeta` rikorrenti għandha fuq ix-xogħol artistiku tagħha "Swoosh Design";

4. Tordna lill-Kontrollur tad-Dwana a bazi ta' l-ewwel talba, it-tieni u tielet talba sabiex fi zmien ta' ghoxrin (20)

gurnata tax-xoghol mid-data ta' din is-sentenza jiddistruggu s-sandlijiet in kwistjoni minghajr ebda kumpens lil, u kollox ghas-spejjes tas-socjeta` intimata skond l-**artikolu 8 tal-Kap 414**;

5. Tostjoni milli tiehu konjizzjoni ta' din it-talba in kwantu din il-Qorti intalbet tordna kull rimedju iehor li tista' skond it-termini ta' l-Att dwar Drittijiet Dwar Propjeta` Intellettuali (Mizuri Intrakonfini) – **Kap 414** tal-Ligijiet ta' Malta u/jew skond it-termini tar-Regolament tal-Kunsill (EC) Numru 1383/2003 tat-22 ta' Lulju 2003, fil-konfront tas-socjeta` rikorrenti, u dan *stante* li fic-cirkostanzi tal-kaz ma hemmx bzonn tali talba.

6. Tordna lis-socjeta` intimata sabiex thallas is-somma ta' elfejn u disghin liri Maltin u tlieta u ghoxrin centezmu (Lm2,090.23) bhala spejjes in konnessjoni mat-trasport, mal-hazna, mad-distruzzjoni tas-sandlijiet in kwistjoni, u ta' l-ispejjez ta' l-ufficjali tad-Dwana skond it-termini tal-**Kap 414** kollox kif fuq indikat.

Bl-ispejjez kontra s-socjeta` intimata b'dan li d-drittijiet tal-kuraturi deputati jithallsu skond il-ligi.

Moqrija.

< Sentenza Finali >

-----TMIEM-----